



കേരളോപകാരി

1879 മെയ്



കേരളോപകാരി

മാസിക

1879 മെയ്



താളിളക്കം

2020

പേര്: കേരളോപകാരി 1879 മെയ്

ഭാഷ: Malayalam

വിഭാഗം: മാസിക

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.
ഓൺലൈൻ വായനയ്ക്ക് വേണ്ടി.
ഉബുണ്ടു ഓപ്പറേറ്റിങ് സിസ്റ്റത്തിലൂടെ.
കടപ്പാട്: വിക്സിപ്പീഡിയ.



THE REV. JACOB RAMAVARMA

യാക്കോബ് രാമവർമ്മൻ

ഒരു ഹിന്ദു പാതിരിയുടെ ജീവിതം

(പ്രൊഫസർമാർക്കും മറ്റും ഭാഗത്തിൽനിന്നു തുടർച്ച)

ഇപ്രകാരം അത്രേ എന്റെ കഥാസംക്ഷേപം. കത്താവു ഈ നാലു തുരണ്ടു സംവത്സരം എന്നെ കാത്തു നടത്തി എന്റെ സകല അപരാധങ്ങളിലും എന്നെക്കുറിഞ്ഞു രക്ഷിപ്പാനായി അവൻ എനിക്കു ചെയ്ത ഉപകാരങ്ങൾ എത്ര വലിയതു - എന്നോടു സമവയസ്സുള്ള അനേകം സ്ത്രീ ഹിന്ദുക്കളും രക്ഷയില്ലാതെ മരിച്ചിട്ടും എന്നെ തന്റെ അനന്ത കൃപയുടെ ഒരു ഇനായിട്ടു ഇത്ര സംവത്സരം ജീവനോടെ രക്ഷിച്ചതു എത്രയും ആശ്ചര്യം! അവന്റെ നാമത്തിൽനിന്നിത്തരം സകലവും ഉപേക്ഷിച്ചു വിട്ടുപോകാൻ ഇഹത്തിൽ തന്നെ തുറന്നു ലഭിക്കും എന്നു വാഗ്ദത്തം മിക്കവാറും ഈ പത്രങ്ങളു വെളിപ്പെടുത്തുന്നതും എത്ര പ്രാവശ്യം എനിക്കു അനുഭവമായിരിക്കുന്നു; പരത്തിലേക്കുള്ളതും അവൻ നിശ്ചയമായി നിവൃത്തിച്ചു തരും എന്നു ഞാൻ ഉറപ്പായി വിശ്വസിക്കുന്നു. അവന്റെ രക്തം എന്റെ രക്ഷയും അവന്റെ മരണം എന്റെ നിത്യജീവനും ആകുന്നു. കത്താവു ഇപ്രകാരം തന്നെത്താൻ എനിക്കു വെളിപ്പെടുത്തി എന്നെ മോചിച്ചു രക്ഷിച്ചതിന്റെ ശേഷവും എന്നിൽ ഉണ്ടാകുന്ന പിൻവീഴ്ച സ്നേഹക്കുറവു ഗദ്യം അസന്തുഷ്ടി സ്വന്തി അതിന്റെ വേലയിലുള്ള ഉത്സാഹക്കുറവു മുതലായ തെറ്റുകൾക്കു കുറവല്ല (= വേണ്ടുവോളമുണ്ടു) നിശ്ചയം എങ്കിലും ഇവയെല്ലാം അവൻ എന്നോടു കണക്കിടാതെ തന്റെ സ്വന്തം വിശുദ്ധരക്തം നിന്നിത്തരം എന്നോടു ക്ഷമിച്ചു തന്റെ ആത്മാവിനാൽ എന്നെ സകല സത്യത്തിലും താഴ്മയിലും സ്നേഹത്തിലും നടത്തിക്കു നിന്നു രക്ഷിക്കും എന്നു വിശ്വസിച്ചു അവനോടു അപേക്ഷിക്കുന്നു."

മേൽ എഴുതിയപ്രകാരം രാമവർമ്മൻ തന്റെ ജീവിതം ഗുണദോഷങ്ങൾ ഒന്നും ഒഴിക്കാതെ അറിയിച്ച ശേഷം പീഠത്തിൽനിന്നു കിഴിഞ്ഞു പാതിരിസായ്ക്കന്മാരുടെ മുമ്പിൽ വന്നു നില്ക്കുകയും ചെയ്തു. — സഭ ഒരു പാട്ടുപാടീട്ടു ഹെബ്രിക് സായ്ക്ക പിന്നെയും പ്രാർത്ഥിച്ചു അവനോടു ഓരോ പ്രബോധനങ്ങളും ഏല്പുവാൻ ഉള്ള സ്ഥാനത്തോടു സംബന്ധിച്ച ഉപദേശങ്ങളും ചൊല്ലിക്കൊടുത്തു. പിന്നേ നാലു സായ്ക്കന്മാർ, തങ്ങളുടെ മുമ്പാകെ മുട്ടു കൂത്തി ഇരുന്ന രാമവർമ്മന്റെ തലമേൽ കൈവെച്ചു ഓരോ അനുഗ്രഹപദങ്ങളെ പറഞ്ഞു സ്ഥാനത്തിന്നു നിയോഗിച്ചു കൊടുക്കുകയും ചെയ്തു. തീർച്ചപ്പെടുത്തുക ഒരു പാട്ടു പാടി പ്രാർത്ഥനയും അനുഗ്രഹവും കേട്ടു സഭ സന്തോഷത്തോടെ പിരിഞ്ഞു പോകുകയും ചെയ്തു. ഇങ്ങനെ അത്രോടും ഉപദേശിയായവൻ പാതിരിയായി താല്പര്യത്തോടെ പുതിയ സ്ഥാനത്തോടു അടുത്ത വേലകളെ സഭയിലും പുറത്തും നടത്തി—കർത്താവു അവന്റെ പ്രവൃത്തികളെ അനുഗ്രഹിച്ചു വിശ്വാസികളുടെ സ്നേഹം സമൃദ്ധിയായി അവന്നു നല്കുകയും ചെയ്തു. അവൻ ഇപ്രകാരം ബഹുമാനം സഭയ്ക്കു ഉപകാരമായി തീരും എന്നു വിചാരിച്ചു ആശിഷ്ഠൻ സംഗതി യുണ്ടായി അവന്നു നാല്പത്തുറണ്ടു വയസ്സുമാത്രം ഉണ്ടായിരുന്നുവല്ലോ; എന്താൽ കർത്താവിന്റെ വിചാരങ്ങൾ വേറെ ആയിരുന്നു. പക്ഷപലമായി അവനെ വേഗം ഈ ലോകത്തിൽനിന്നു എടുത്തു നിത്യരാജ്യത്തിലേക്കു കൈക്കൊൾവാൻ അവന്നു ഇഷ്ടം തോന്നി. അക്കാലത്തു വസൂരിദീനം കണ്ണൂരിലും മറ്റും വളരെ വീര്യത്തോടെ പറന്നു നടന്നു അനേകം ആളുകൾ മരിച്ചു എങ്കിലും രാമവർമ്മൻ ഒന്നും പേടിക്കാതെ ദീനക്കാരെ ചെന്നു കണ്ടു ആശ്വാസവാക്കുകളെയും മറ്റും പറഞ്ഞു പ്രാർത്ഥിച്ചു പോന്നു കൊണ്ടിരിക്കുമ്പോൾ ആ ദീനം തനിക്കും വന്നു. ഓർ ഉപദേശി ആയതു ഗുരുത്തുസായ്ക്കിന്നു കത്തെഴുതി വിവരിച്ചപ്രകാരം താഴെ പറയുന്നു.

”നിങ്ങൾ കണ്ണൂർക്കു വന്നു പോയശേഷം ഉണ്ടായ അവസ്ഥകൾ അറിയുമല്ലോ രാമവർമ്മൻ അയ്യന്നു വസൂരിവന്നു മരിച്ചു അവസ്ഥ തന്നെ. ഞാൻ ഫിബ്രുവരി ൨൯ കണ്ണൂർക്കു പോയിരുന്നു അപ്പോൾ തന്നെ അവർക്കു വസൂരിക്കു പനിച്ചു പൊന്തി തുടങ്ങിയതുകൊണ്ടു ആരും അവിടെ പോകരുതു എന്നു ഹെബ്രിക് സായ്ക്ക കല്പിച്ചിരുന്നതുകൊണ്ടു എനിക്കു ഒന്നും ചെയ്യാൻ നോക്കാനും കൂടി കഴിഞ്ഞില്ല. അഞ്ചരക്കണ്ടിക്കാർ ചിലരും അയ്യന്റെ ഭാര്യയും തന്നെ അടുക്കേ ഉണ്ടായിരുന്നു. കണ്ടവർ ഒക്കെ ദീനം നല്ല മാതിരി ആകുന്നു എന്നു പറഞ്ഞു. ചികിത്സ ദൊക്തർ സായ്ക്കിന്റേതു തന്നെ ആയിരുന്നു. വസൂരി ഇറക്കം വെച്ചു തുടങ്ങിയപ്പോൾ തേങ്ങപ്പാൽ വെന്ത എണ്ണ പിരട്ടെണം എന്നു കല്പിച്ചാറെ കറുത്തവർക്കു വിരോധം തോന്നി എങ്കിലും കല്പന അനുസരിച്ചു പിരട്ടിയതിനാൽ തന്നെ വിഷമിച്ചു പോയി അതു തന്നെ അല്പമുമ്പിൽ പറഞ്ഞതു പോലെ അല്പദീനം പിന്നെയും പിന്നെയും അധികമായി അയ്യന്നു കൂടുകൂട്ടു സ്ഥിരബുദ്ധി തന്നെ വിട്ടുപോയി. സായ്ക്ക ഒരിക്കൽ ചെ

ന്നു കണ്ടു സംസാരിച്ചാറെ കൈകെട്ടി ഞാൻ ഒരു ആശ്വാസസ്ഥലം കാണുന്നു അതു മഹാസന്തോഷം എന്നു പറഞ്ഞു. മോശെ എന്നവനും അയ്യന്റെ അടുക്കെ തന്നെ ആയിരുന്നു; ആയവനോടു ദീനക്കാരൻ യേശുവിനേൽ നോക്കേണം എന്നും തന്റെ ഭായ്യയോടും നീയും യേശുവിനെ നോക്കിക്കൊൾക എന്നും മറ്റും പറഞ്ഞു. അതുകൂടാതെ ദീനം വരുന്നതിന്നു മുൻപെ തന്നെ അയ്യന്റെ ശീലം നന്നെ പതമുള്ളതും ദയയുള്ളതും കണ്ടിരുന്നു. അദ്ദേഹം ഉപദേശികളിൽ ഒരു അരയന്നം തന്നെ ആയിരുന്നു. സഭക്കും അവനെ കൊണ്ടു വലിയ ഉപകാരം വന്നതു. കത്താവു അവനെ നീക്കി തന്റെ രാജ്യത്തിലേക്കു എടുത്തതു ഉപദേശികൾക്കും സഭക്കും ഒരു ശിക്ഷ തന്നെ ആകുന്നു. എന്നിങ്ങനെ വയസ്സായി ചെറുപ്പത്തിൽ എന്റെ അമ്മ മരിച്ചു രണ്ടു കാരണവന്മാർ മരിച്ചു മറ്റും ഓരോ ദുഃഖം വന്നു എങ്കിലും ഇത്ര ദുഃഖം എനിക്കു ഉണ്ടായിട്ടില്ല, കാരണം യേശുവിൽ രക്ഷ ഉണ്ടെന്നും പാപികളുടെ മേൽ ദൈവത്തിന്നു കരുണ ഉണ്ടെന്നും മറ്റും അവൻ എന്നോടു പറഞ്ഞു; മുൻപെ ഞാൻ ഈ അവസ്ഥയെ കുറിച്ചു കേട്ടിട്ടു തന്നെ ഇല്ല. അവൻ എന്തെങ്കിലും താവിന്റെ വഴിയിലേക്കു ഉന്തിയിരുന്നു. എന്റെ അയ്യൻ ഇപ്പോൾ കത്താവോടു കൂടി ഇരിക്കുന്നു. ഫിബ്രവരി ൧൧നു അവർ മരിച്ചു.”

ഇങ്ങനെ ദൈവം ഈ ക്ഷത്രിയനെ സുഖദുഃഖങ്ങളിൽ കൂടി നടത്തി തന്റെ രാജ്യത്തിന്റെ അവകാശത്തിനായി ഒരുക്കി പലപ്രകാരം നേർ വഴിയിൽനിന്നു തെറ്റിപ്പോയ സമയത്തിലും അവനെ കൈവിടാതെ പിന്നെയും പിന്നെയും അന്വേഷിച്ചു തിരിഞ്ഞു ജയത്തിലേക്കു പ്രവേശിപ്പിക്കുകയും ചെയ്തു. സ്വന്തം രക്ഷയെ ഭയത്തോടും വിറയലോടും സമ്പാദിച്ചു മറ്റവർക്കും അതിന്റെ വഴി കാണിക്കേണ്ടതിന്നു അവന്നു ഒടുവിൽ സത്യമാനസാന്തരവിശ്വാസങ്ങളെ കൊണ്ടു പ്രാപിച്ചു വന്നതു. ഇപ്രകാരം വലിയവരെ താഴ്മയാൽ താണവരെ ഉയർത്തി തന്റെ വേലക്കു കൊള്ളു നവരാക്കി പ്രയോഗിപ്പാനും ദൈവത്തിന്നു വകയുണ്ടെന്നു ഈ ആളുടെ ജീവിതവിശേഷങ്ങളിലും തെളിഞ്ഞു വരുന്നു. വായിക്കുന്നവർ ധൈര്യം പുണ്ടു അവൻ ചെയ്തതു പോലെ സകലവും വിട്ടു രക്ഷയെ തേടി നിത്യജീവന്റെ ലബ്ധിക്കായി നല്ല പോർ കഴിച്ചാൽ അവന്നു സാധിച്ചതു സാധിക്കാതിരിക്കുമോ? ലോകരക്ഷിതാവിന്റെ വിളി ഇതാ വായിച്ചു കേൾപ്പിൻ. ൧൧, ൨൮ - ൩൦.

അല്ലയോ അദ്ധ്യാത്മീയം ഭാരം ചുമന്നും നടക്കുന്നോരേ ഒക്കെയും എന്റെ അടുക്കൽ വരുവിൻ ഞാൻ നിങ്ങളെ തണുപ്പിക്കും. ഞാൻ സൌമ്യതയും ഹൃദയത്താഴ്മയുള്ളവനാകുകൊണ്ടു എന്റെ നകം നിങ്ങളിൽ ഏറ്റു കൊണ്ടു എങ്കൽനിന്നു പഠിപ്പിൻ എന്നാൽ നിങ്ങളുടെ ആത്മാക്കൾക്കു വിശ്രാമം കണ്ടെത്തും. കാരണം എന്റെ നകം മനോഹരവും എന്റെ ചുമടു ലഘുവും ആകുന്നു.

വിവരം

പാരിടത്തിൽ തിന്മയിനൾപട്ടമർച്ചർ തീയായ പാരവശ്യ ജിഹ്വഗത്തിൻ പട്ടടയിൽ ചീയാതെ ഭാരമെടുത്തിമ്മഹിയിൽ പണ്ടുദിച്ച ശ്രീയാൻ ഭാരവൃതം ചെമ്മെയ്യിൽ പട്ടുഭവാൻ ശ്രീയിശോ! തിന്മയിനൾ പട്ടമർച്ചർ തീയായ പാരവശ്യ ജിഹ്വഗത്തിൽ പട്ടടയിൽ ചീയാതെ ഭാരമെടുത്തിമ്മഹിയിൽ പണ്ടുദിച്ച ശ്രീയാൻ ഭാരവൃതം ചെമ്മെയ്യിൽ പട്ടുഭവാൻ ശ്രീയിശോ പാരിടത്തിൽ ശേഷം പതിനാലു വൃത്തങ്ങളും ഇഹവിധം പാടിക്കൊള്ളേണ്ടതു.

THE HUMAN SKULL (3) – THE FACE

മുഖാസ്ഥികൾ

(VI. 23 ഭാഗത്തിന്റെ തുടച്ചു).

തലച്ചോറ്റിനെ അടക്കിക്കാക്കുന്ന തലമണ്ട മേലും കീഴും ഉള്ള നന്നാലു എല്ലുകളാൽ രൂപിക്കപ്പെട്ടിരിക്കുന്നു എന്നു നാം മുമ്പേ കണ്ടിരിക്കുന്നുവല്ലോ. തലച്ചോറ്റിന്റെ അതിമൃദുവും നേരിയതുമായ മജ്ജയെ മേൽപുരയ്ക്കൊത്ത മണ്ടയാകുന്ന ചല്ലത്തിനകത്തു ഹാനി വരാതെ ചരതിച്ചിരിക്കുന്നു. അതിന്റെ എല്ലുകൾ ഉറപ്പും കടുപ്പവുമുള്ളവയത്രേ.

ഇപ്പോൾ മുഖത്തിന്റെ 15 എല്ലുകളെ വിവരിക്കുന്നു. ഈ എല്ലുകൾ മുഖത്തിനു വടിയു വരത്തേണ്ടതാകകൊണ്ടു മേൽപറഞ്ഞവണ്ണം കടുപ്പമുള്ളവയല്ല. ഇവറ്റിൽ ആറു ഇണ (ജോടു) യെല്ലുകളും, മൂന്നു തനി യെല്ലുകളും ഉണ്ടു. അവയാവിതു:

മേലേത്ത അരവെല്ലു രണ്ടു; അണ്ണാക്കെല്ലു രണ്ടു; തുന്തയെല്ലു രണ്ടു; കണ്ണീരെല്ലു രണ്ടു;) മുക്കെല്ലു രണ്ടു; ചല്ലയെല്ലു രണ്ടു; കൊഴു വെല്ലു ഒന്നു; താടിയെല്ലു ഒന്നു; നാക്കെല്ലു ഒന്നു; എന്നിവ തന്നേ. ഇങ്ങനേ തല മുഴുവനേ ഇരുപത്തെട്ടു ഏപ്പിട്ടു കൂട്ടിയിരിക്കുന്നു എന്നറിക.

I. മുഖത്തിന്റെ മേൽപങ്കു:

൧. അരവെല്ലുകൾ രണ്ടു. നെറ്റിയെല്ലിന്റേയും പുരികങ്ങളുടെയും കീഴേ നില്ക്കുന്ന ഈ എല്ലുകൾ മുഖത്തിന്റെ മദ്ധ്യത്തിൽ ഇരിക്കുന്നു. ചതുരാകൃതിയും നന്നാലു ആണികളും ഉള്ള അരവെല്ലുകളുടെ അടിയിൽ പതിനാറു പല്ലുകളുടെ ദ്വാരങ്ങൾ കഴിഞ്ഞു കാണാം. അവ രണ്ടും മുക്കിന്റെ കീഴിൽ തമ്മിൽ ഏച്ചിരിക്കുന്നു. അരവെല്ലുകളുടെ മേൽഭാഗം കൺതടങ്ങളുടെ കീഴംശമായിരിക്കുന്നു.

൨. അണ്ണാക്കെല്ലുകൾ രണ്ടും മേലാപ്പുപോലേ വായുടെ മേലും പിന്നും ഇരുന്ന അണ്ണാക്കിനെ ഉണ്ടാക്കുന്നു. അവയ്ക്കും കൂടെ ഏപ്പുകൊണ്ടു തന്നെ നടുവിൽ തൊടുത്തിരിക്കുന്നു. അവറ്റിന്റെ ഓരായം ചേരാതിരിക്കിലോ നല്ലവണ്ണം ഉച്ചരിപ്പാൻ കഴിവില്ലാതെ പോകുന്നതാം.

൩. തുന്തയെല്ലുകൾ രണ്ടും മുഖത്തിന്റെ പക്കങ്ങളിൽ ചെന്നിയെല്ലിന്റെ ചുവട്ടിൽ ഇരിക്കുന്നു. അവ പാലം പോലെ അരവെല്ലിൽനിന്നു ചെന്നിയെല്ലു വരെ വില്ലിച്ചു നില്ക്കുന്നു. ഈ എല്ലു നെറ്റിയെല്ലോടും അരവെല്ലുകളോടും പിരടിയെല്ലോടും പല്ലേപ്പിനാൽ തന്നെ ഇണങ്ങി വരുന്നു. കടുപ്പമായ വസ്തുക്കളെ പോലും കടിച്ചുപൊട്ടിപ്പാൻ വേണ്ടി തുന്തയെല്ലിന്മേൽ പറ്റിക്കിടക്കുന്ന മാംസനാരുകൾ സഹായിക്കുന്നു.

൪. കണ്ണീരെല്ലുകൾ രണ്ടും കൺകഴികളുടെ (തടങ്ങളുടെ) അകത്തു നേരിയതും ചതുരവുമായ എല്ലുകൾ ആയി അരിപ്പയെല്ലോടും നെറ്റിയെല്ലോടും ഇണങ്ങിയിരിക്കുന്നു.

ക്കുന്നു.

൫. മുക്കെല്ലുകൾ രണ്ടും മുക്കിന്റെ വേരുകളായി എത്രയും കടുപ്പത്തോടെ കണ്ണുകൾക്കിടയിൽ കിടക്കുന്നു. ഇവറ്റോടു മാംസത്തരമ്പു കൊണ്ടുള്ള മൂക്കു ചേർന്നിരിക്കുന്നു.

൬. ചല്ലയെല്ലുരണ്ടും മുക്കിൻ ഗുഹയുടെ ഉള്ളിൽ തന്നെ അരവെല്ലു കളോടും ശംഖാകൃതിയായ അരിപ്പയെല്ലോടും കണ്ണിരല്ലുകളോടും ഇണങ്ങിയിരിക്കുന്നു. മുക്കിന്റെ ഉള്ളിൽ ഇനിയും ഒരു എല്ലു കിടപ്പുണ്ടു്. ആ യതു ണേങ്ങോൽക്കരിക്കണക്കേയിരുന്നു മുക്കിനെ രണ്ടാംഗങ്ങളാക്കി വിഭാഗിക്കുന്ന കൊഴുവെല്ലു തന്നെ. (7)

II. മുഖത്തിന്റെ കീഴ് പങ്കു.

ഈ അംഗത്തിൽ രണ്ടെല്ലുകളേയുള്ളൂ. താടിയെല്ലും നാക്കെല്ലും തന്നെ.

൧. ലാടാകൃതിയുള്ള താടിയെല്ലിന്നു നടുവിൽ തടിപ്പം ചെന്നിയെല്ലു കളോടു ഓരോ കെണിപ്പുമുള്ള രണ്ടു കൊമ്പുകൾ ഉണ്ടു്. ഈ എല്ലിന്റെ നടുവിലേ തടിപ്പിന്നു താടി എന്നും കൊമ്പുകൾക്കു കവിൾത്തടം എന്നും പറയുന്നു. കൊമ്പുകളുടെ വിശേഷമായ ആണിക്കു മുടിയാണി എന്നു പേർ. താടിയുടെ മേല്ഭാഗത്തു വീണ്ടും മിന്നാരപ്പല്ലുകൾ 2 കൂട്ടൻ പല്ലുകൾ 4 കലപ്പല്ലുകൾ 6 അണ്ണിപ്പല്ലുകൾ ആകേ 16 പല്ലുകൾക്കു വേണ്ടും ദ്വാരങ്ങളും കിടക്കുന്നു . ഭക്ഷണത്തെ ഇരപ്പെപ്പക്കു (ജീണ്ണുകോശത്തിനായി) ചവച്ചുകേണ്ടതിന്നു അവറ്റേ ചുറ്റിലും കടുപ്പമുള്ള മാംസനാടകളും ദശപ്പകളും കൊണ്ടു ബലപ്പെടുത്തിയിരിക്കുന്നു.

൨. നാക്കെല്ലു ഒന്നു. തേങ്ങാപ്പൂർ പോലേത്ത ഈയെല്ലു തൊണ്ടയുടെ മേലും താടിയുടെ പിന്നിലും ചെന്നിയാണി (ചെന്നാണി) യോടു 1 ഏച്ചു വരുന്നു.

മേൽപറഞ്ഞ തലയോട്ടിന്റെ എല്ലുകൾ കൊണ്ടു തലയിൽ അഞ്ചു മടകൾ ഉളവാകുന്നു.

൧. തലച്ചോറ്റിനെ കൈക്കൊൾവാനുള്ള മണ്ടമടയും

൨. കണ്ണുകളും കണ്ണീർപീളുകളും നിലെക്കുന്ന മുകോണിച്ച രണ്ടു കൺതടങ്ങളും

൩. മണമുള്ള വസ്തുക്കളുടെ വാസനയെ പിടിച്ചു കൊള്ളുന്ന രണ്ടു മുക്കിൻ തളകളും

൪. നാവീനും പല്ലുകൾക്കും ഉള്ള ഇരിപ്പിടവും ഭക്ഷണ ഇറക്കത്തിന്നു പ്രയോജനവും ആയ വായു

൫. തുന്തയെല്ലുകളുടെ പിന്നിൽ കിടക്കുന്ന ചെന്നി ദ്വാരങ്ങളായ കേശ്വിത്തുള്ളകളും എന്നിവ തന്നെ.

തലച്ചോറ്റിന്നു ആവശ്യമായ പരിപാലനയേയും ചവെക്കുന്നതിൽ പെടുന്ന കഠിനതയേയും നല്ലേണ്ടതിന്നു പലവിധം അസ്ഥികളാൽ രൂപിച്ച മണ്ട ശിശുവിന്നു തന്നെ ഉറപ്പോടെ തികവായി ഇരിക്കുന്നുവെങ്കിലും തലച്ചോറ്റു വർധിക്കുമളവിൽ പല്ലേപ്പുകൾ ഹേതുവായി തലയെല്ലുകൾക്കും വളരുവാൻ ഇടയുണ്ടു്. തല മനുഷ്യ

രുടെ ശരീരത്തിൽ എത്രയും ആശ്ചര്യമായ ഒരു അവയവമായി ചമച്ചതു വിചാരിച്ചാൽ ആയതു ഉട യവന്റെ ജ്ഞാനത്തെയും വൈഭവത്തെയും കുറിച്ചു നമുക്കു ഏറ്റവും വലിയൊരു സാക്ഷി കൊടുക്കുന്നു താനും. E. Zbdf.

THE USE OF A STOCKING

ചരണകോശം കൊണ്ടുള്ള പ്രയോജനം

"അമ്മേ ഇന്നു ആ വലിയ (പുകത്തൂണു) പുകക്കൂട്ടുഗോപുരപ്പണി മുഴുവൻ തീരുകമോ? എന്നു ചെറിയ ചെറുക്കനായ തോം അമ്മയോടു ചോദിച്ചു" തീൻ പോകും നിശ്ചയം; അവർ ഇന്നു ഏണിപ്പലകകൾ മുതലായ യതു അഴിച്ചു പണി മതിയാക്കും എന്നു അച്ഛൻ തന്നെ ചൊല്ലിയതു എത്രയോ സന്തോഷം. ഇത്ര ഉയർന്ന ഗോപുരങ്ങളെ എടുപ്പിക്കുന്നതു അപായമത്രേ; അച്ഛൻ എത്രയും ഉയരത്തിൽ നില്ക്കുന്നതു ഞാൻ കാണുമ്പോൾ തലതിരിഞ്ഞു പോകുന്നു" എന്നു അമ്മ ഉത്തരം പറയുന്നതിനിടയിൽ ഭർത്താവിന്നു മുത്താഴം ഒരുക്കി വെച്ചു. ചെറിയ തോം ദിനംതോറും അതു അച്ഛനോടുകൂടി പോകും പ്രകാരം അന്നും കൊണ്ടുചെന്നു കാത്തിരുന്ന. "അച്ഛൻ ഇറങ്ങിവരും മുഖെ ഞാൻ വേറെ ആളുകളോടുകൂടി കൂടി വിളിക്കും എന്നു പറഞ്ഞപ്പോൾ" അച്ഛൻ സൗഖ്യത്തോടെ ഇവിടെ എത്തിയാൽ നാം നാളെ ഒരു നല്ല ഭക്ഷണമുണ്ടാക്കി ആയുർ കൊണ്ടു ഒരു മിച്ചു ഒരു നല്ല പ്രദേശത്തിൽ പോയി അവിടെ വെച്ചു ഭക്ഷിച്ചും കളിച്ചും സന്തോഷിച്ചു കൊണ്ടിരിക്കും" എന്നു അമ്മ പറഞ്ഞു.

"അതു എത്രയും നല്ലതു" എന്നു തോം സന്തോഷിച്ചു ചൊല്ലിക്കൊണ്ടു പാത്രത്തേയും അപ്പത്തേയും എടുത്തു പുറപ്പെട്ടു പോയപ്പോൾ അമ്മ പെട്ടെന്നു മുറിയിൽ പുക മുട്ടുകത്തി "പ്രിയ ദൈവമേ! എന്റെ ഭർത്താവിനെ ഇന്നത്തേ ദിവസത്തിൽ കാത്തു രക്ഷിക്കേണമേ" എന്നു പ്രാർത്ഥിച്ചു. ഈ സമയത്തിൽ തന്നെ തോം അച്ഛന്റെ അടുക്കൽ ചെന്നു ഭക്ഷണങ്ങളെ ഏല്പിച്ചു കൊടുത്തതിന്റെ ശേഷം ചിന്ത കൂടാതെ എഴുത്തു പള്ളിയിലേക്കു പോയി സന്ധ്യയായപ്പോൾ മകൻ ആ ഗോപുരത്തിൻ പണിത്തീർപ്പിനെ കാണേണ്ടതിന്നു അവിടേക്കു ചെന്നു. അച്ഛൻ തനിച്ചു ഒരു സൂചിയോടൊത്ത അറ്റത്തിന്മേൽ നില്ക്കുന്നതിനെ കണ്ടാതെ, തോം വളരെ അതിശയിച്ചു ഭയപ്പെട്ടു, പണിസ്ഥലത്തു എത്തിയപ്പോൾ ആളുകൾ കോണികളെയും തൂണുകളെയും അഴിച്ചെടുത്തിരുന്ന അച്ഛൻ മേല്പാട്ടിൽ നിന്നു പണി കേവലം തീർന്നുവോ എന്നു നോക്കി അനന്തരം തൊപ്പി എടുത്തുയർത്തി താഴെ നില്ക്കുന്നവരോടു കൂടെ സന്തോഷത്തോടെ കൂടി ആടുകയും ചെയ്തു. ചെറിയ തോം താനും എത്രയും വിനോദത്തോടെ അവരോടു കൂടി ആടുന്നു. "കയറൂ" "കയറൂ" എന്നു പെട്ടെന്നു മേലിൽനിന്നു ഭയങ്കരമായ ഒരു നിലവിളി കേട്ടപ്പോൾ പണിക്കാരും കാണികളും ഞെട്ടി അമ്പരന്നു മിണ്ടാതെ നിന്നു. അയ്യോ! ഒടുക്കത്തിൽ മുകളിൽനിന്നു ഇറങ്ങിവരേണ്ടുന്നവനായിട്ടു ഏണികളേയും പലകകളേയും അഴിക്കുന്നതിന്നുമുമ്പേ മീതേയുള്ള കൊക്കയോടു ഒരു കയറുകെട്ടുവാൻ മരന്നു പോയി എന്നു എല്ലാവരും കണ്ടു പേടിച്ച് ആരും ഒരു വാക്കു

പോലും പറഞ്ഞില്ലതാനും; എന്തു ചെയ്യേണമെന്നു ആരുമറിഞ്ഞതുമില്ല. ഒരു കയറു ചാടി കൊടുപ്പാൻ ഗോപുരത്തിന്റെ പൊക്കം നിമിത്തം പാടുമില്ലല്ലോ. സാധുവായ അച്ഛനോ ഗോപുരത്തിന്മേൽനിന്നു ഭയത്തോടും വിറയലോടും ഈ ഭയങ്കരമായ അഗാധത്തിൽ നോക്കിയാറെ മരണഭീതി അവനെ പിടിച്ചു അവന്റെ വിയപ്പു ഇറ്റിറ്റു റീണ്ടു; ഞാൻ ഇപ്പോൾ മരണത്തിന്റെ വായിൽ കടുങ്ങും എന്നും ഈ അല്പ സ്ഥലം ചാഞ്ചാടുകയും ചെയ്യുകയും ചെയ്യുന്നു എന്നും അവന്നു തോന്നിയതു കൊണ്ടു അവൻ കണ്ണുകളെ അടച്ചു അശേഷം ബുദ്ധിമുട്ടി വലഞ്ഞു നിന്നു.

തന്റെ ഭായ്യയോ വീട്ടിൽ ഉത്സാഹത്തോടെ പണി ചെയ്തു കൊണ്ടിരിക്കുമ്പോൾ യദ്രാശ്യമായി ചെറിയ തോം പാഞ്ഞു വന്നു അകമ്പുക അമ്മേ! അമ്മേ! അയ്യയ്യോ! കയറു കെട്ടുവാൻ അവർ മരുന്നു പോയി! അച്ഛനും ഇറങ്ങി വരുവാൻ കഴികയില്ലല്ലോ! എന്നു നില വിളിച്ചു പറഞ്ഞു. ഒരു മിന്നൽപിണർ എന്ന പോലെ ഈ വർത്തമാനം അമ്മയെ തട്ടി അവൾ ഒരു നിമിഷത്തിനിടേ ഉൾഭയം അകറ്റുവാൻ മുഖം രണ്ടു കൈ കൊണ്ടു മൂടി ദീർഘശ്വാസത്തോടെ ദൈവത്തോടു പ്രാർത്ഥിച്ചു വായു വേഗത്തോടെ വീടു വീടു ആ അപായമുള്ള സ്ഥിതിയിൽ ഭർത്താവെ കാണാൻ പുറപ്പെട്ടു പോയി.

അവൾ ഗോപുരത്തിന്റെ അടിയിൽ എത്തിയപ്പോൾ അവിടെ കൂടിയ ജനസമൂഹം അവളോടു: നിന്റെ ഭർത്താവു താഴേ ചാടും എന്നും അവൻ അവിടെ നിന്നു തുള്ളിക്കളയും എന്നും വിളിച്ചു പറഞ്ഞതു കേട്ടു അവൾ: എന്റെ പ്രാണനാഥ! അതൊരിക്കലും ചെയ്യരുതേ! നിങ്ങളുടെ ചരണകോശങ്ങളിൽ ഒന്നു ഊരി അതിന്റെ നൂൽ പിരിച്ചു ആ നൂലിന്റെ അറ്റത്തു ഒരു കുമ്മായ കഷണത്തോടുറപ്പിച്ചു കെട്ടി മെല്ലെ മെല്ലെ താഴോട്ടു ഇറക്കുക! എന്നു ഭായ്യ തിണ്ണം നിലവിളിച്ചു; ഭർത്താവു ഇതിനെ കേട്ടു കാലടിയുറയായ ഒരു ചരണകോശം കഴിച്ചു പിരിക്കുന്നതിനെ ആളുകൾ കണ്ടു വിസ്മയിച്ചു. പിന്നെയും അവൾ അവനോടു; കുമ്മായ കട്ടയെ പതുക്കേ കെട്ടിത്താഴ്ത്തി മറുതലയെ മുറുകു പിടിക്കുവിൻ! എന്നാൽ പറഞ്ഞപ്രകാരം അവൻ ചെയ്തു. കാറ്റു കൊണ്ടു ആ നേരിയ നൂൽ ഇങ്ങോട്ടും അങ്ങോട്ടും ആടിയാലും ഒടുക്കം അതു നിലം തൊട്ടു. അവിടെ നില്ക്കുന്നവരിൽ ഒരുവൻ ആ തൂങ്ങുകട്ടയെ ചരതത്തോടെ പിടിച്ചു ആ അമ്മയുടെ കൈയിൽ കൊടുത്തു അവളോ ചെറിയ തോം കൊണ്ടു വന്ന ചൂടിയെ ആ നൂലോടു ഏച്ചു കൂട്ടിയ ശേഷം: ഇപ്പോൾ പതുക്കേ മേലോട്ടു വലിപ്പിൻ! എന്നു കൂക്കി വിളിച്ചു പറഞ്ഞതിൻവണ്ണം അവൻ ചെയ്തു. ആ ചൂടിയുടെ തല കൈയിൽ വന്നപ്പോൾ അവൾ കടുക്കുള്ള ഒരു കമ്പക്കയറിനെ ആ ചൂടിയോടു കൂട്ടിക്കെട്ടി: ഇപ്പോൾ ഉരത്തോടെ വലിച്ചു കൊൾവിൻ! അറച്ചു പോകരുതേ! എന്നറക്കേ നിലവിളിച്ചാറെ അവൻ ആയു വലിച്ചെടുത്തു അങ്ങുണ്ടായിരുന്ന കൊക്കയോടു കൊളുത്തിവരും അളവിൽ കാണികൾ അമ്പരന്നു ഉറ്റു നോ

ക്കി കൊണ്ടിരുന്നു. ഭായ്യയോ മുഖം കുന്നിത്തു തന്റെ ഉള്ളിൽ ദൈവത്തോടു ആഃ
 പോടു കെഞ്ചി: അ യ്യോ, മുഖെ നിരാശയിൽ അകപ്പെട്ടു ഭയപ്പെടുകയും അദ്ധാ
 നിക്കയും ചെയ്തതിന്റെ ശേഷം എന്റെ ഭത്താവിന്നു ഇറങ്ങി വരുവാൻ വേണ്ടു ന
 ശക്തിയും ചുറ്റക്കും പോരാതെയായിരിക്കാം, എന്നു അവൾ നിന്നെച്ചു പേടിച്ച് തുട
 ങ്ങി എങ്കിലും, അവൾ മുൻ കാണിച്ച ക്ഷമയെയുസ്മിര തകൾ കൊണ്ടു അവന്റെ
 ഹൃദയത്തിൽ വർദ്ധിച്ചു വന്ന ദൈവാശ്രയ ത്താൽ പുതിയ ജീവൻ പകർന്നുവന്ന
 തു നിമിത്തം: എൻ ദേഹിയേ നീ ചാ ണ്തും എന്റെ മേൽ അലച്ചും പോകുന്നതു
 എന്തു? ദൈവത്തെ പാതു് നിലു അവനെയല്ലോ എന്റെ മുഖത്തിൻ രക്ഷകളും
 എന്റെ ദൈവവും എന്നു ഞാൻ ഇനി വാഴ്ത്തും നിശ്ചയം എന്നു ഭത്താവു തന്നിൽ
 ആശ്വസി ചു പ്രാർത്ഥിച്ചു കൊണ്ടു കമ്പക്കയറു മുറുകു പിടിച്ചു കിഴിയുവാൻ തുനി
 ണ്തു. ഇതിനെച്ചൊല്ലി ഭായ്യ ഏതും അറിയാതെ പ്രാർത്ഥിക്കുന്നതും വി ശ്വസി
 ക്കുന്നതും ഒഴികേ മറ്റൊന്നും ചെയ്യാൽ ഫലിക്കയില്ല എന്നുറച്ചു കർത്താവിനെ
 തന്നെ അഭയമാക്കിയതു.

"എത്തിപ്പോയി" "എത്തിപ്പോയി" എന്നു ജനസമൂഹം ആത്മ പോൾ: അമ്മേ!
 അമ്മേ! അച്ഛൻ രക്ഷിക്കപ്പെട്ടു! എന്നു ചെറിയ മകൻ നിലവിലിച്ച്" ഉടനെ
 സൗഖ്യത്തോടു നിലത്തെത്തിയ ഭത്താവു ചാടി വന്നു ഭായ്യയെ ആലിംഗനം
 ചെയ്തു: എന്റെ പൊന്നേ! നിന്റെ ബുദ്ധി എന്നെ രക്ഷിച്ചു എന്നെ താങ്ങി സുഖേന
 എത്തിച്ച ദൈവത്തിന്നു സ്തോത്രം ഉണ്ടാവൂതാക!" എന്നു ഭത്താവു മഹാസന്തോഷ
 തോടെ സ്തുതിച്ചു പറഞ്ഞു എങ്കിലും, അവൾ ഉരിയാടായ്കയാൽ "നിന്നെക്കു എന്തു"
 "നീ സന്തോഷിക്കുന്നില്ലയോ" എന്നു ഭത്താവു ചോദിച്ചു നോക്കുമ്പോൾ താൻ
 ഭായ്യയെ പിടിച്ചിരുന്നില്ലെങ്കിൽ അവൾ ബോധം കെട്ടു നിലത്തു വീഴുമായിരുന്നു
 എന്നു കണ്ടു നടുങ്ങി. എത്രയോ ഭയങ്കരമായ വ്യസനത്തി ന്റെ ശേഷം അപ്പുറു
 മായ രക്ഷയും സന്തോഷവും പൊടുന്നനവേ ഉ ണ്ടായതുകൊണ്ടു അവൾ തളന്നു
 മോഹാലസ്യം ഉണ്ടായതേയുള്ളു. അ ല്ല സമയം കഴിഞ്ഞിട്ടു അവൾ വീണ്ടും ഉണ്
 ന്നു മനം തെളിഞ്ഞു മുഖം തു വീട്ടിലേക്കു പോയി മുട്ടുകുത്തി പൂണ്ണു ഹൃദയത്തോടെ
 ദൈവത്തെ സ്തു തിക്കയും ചെയ്തു.

പ്രിയവായനക്കാരേ! ചരണകോശം അത്യാവശ്യം എന്നല്ല. ഏറിയ തിനെ കൊ
 ണ്ടു എങ്കിലും കുറഞ്ഞതിനെ കൊണ്ടു എങ്കിലും രക്ഷിപ്പാൻ യഹോവെക്കു പ്ര
 യാസം ഒട്ടുമില്ല എന്നു ഈ അതുതമായ കഥ എത്രയും നല്ലവണ്ണം തെളിയിക്ക
 ന്നു. പാദകോശം കൊണ്ടാകട്ടെ മുണ്ടു കൊണ്ടാകട്ടെ ബലഹീനസ്ത്രീയെ കൊണ്ടാ
 കട്ടെ മഹാസൈന്യങ്ങളെ കൊണ്ടാകട്ടെ എങ്ങനെയെങ്കിലും സർവ്വശക്തിയുള്ള
 ദൈവം പരിപാലിക്കേണ്ടതിന്നു സ മർത്ഥനത്രേ; അവനിൽ ആശ്രയിക്കുന്നവർ
 ആരും ലജ്ജിച്ചു പോകയില്ല നിശ്ചയം. F. F. F.

MEDITATION

വേദധ്യാനം

അവൻ (ദൈവം) മുമ്പേ നമ്മെ സ്പോഹിച്ചതു കൊണ്ടു നാം അവനെയും സ്പോഹിക്കുക. ൧. യോഹ ൪, ൧൯.

നീ കർത്താവായ യേശുവിനെ സ്പോഹിക്കുന്നു എങ്കിൽ അവൻ നിന്നെ സ്പോഹിച്ചു തു പോലെ നീയും അവനെ അവസാനത്തോളം സ്പോഹിച്ചു കൊൾക. അവന്റെ സ്പോഹത്തിന്നു ഇളക്കവും ഭംഗവും ഇല്ല. ആയതു എരിവു ചൂടു തികവു പരമാർത്ഥം എന്നിവയുള്ളതാകുന്നു. ആയതു കൊണ്ടത്രേ ഈ യേശു സ്പോഹയോഗ്യൻ; അവനിൽ അപ്രിയം തോന്നരുതേ; അവങ്കൽനിന്നു അകന്നു നില്ക്കരുതേ! അവന്റെ ശിഷ്യനായ പൌൽ വിശ്വാസത്തിൽ പറഞ്ഞതു നീയും ഏറ്റു പറയേണ്ടതു അതോ: മരണവും ജീവനും ദൂതർ വാഴ്ചകൾ അധികാരങ്ങളും വർത്തമാനവും ഭാവിയും ഉയരവും ആഴവും മറ്റേതു സൃഷ്ടിയായതിന്നും നമ്മുടെ കർത്താവായ യേശു ക്രിസ്തുവിൽ ഉള്ള ദൈവസ്പോഹത്തോടു നമ്മെ വേപ്പെടുത്തുവാൻ കഴികയില്ല എന്നു ഞാൻ തേറിയിരിക്കുന്നു സത്യം (രോമർ ൮, ൩൮-൩൯.) എന്നതു തന്നേ. അവനെ നീ ശുഭനാളിലും ദുഃഖനാളിലും സൌഖ്യത്തിലും അനർത്ഥത്തിലും മുറുകു പിടിക്ക. വിശേഷാൽ ലോകസ്പോഹം തന്റെ മോഹവശീകരങ്ങൾ കൊണ്ടു ഓരോ ഭോഗസൌഖ്യങ്ങളെ കാണിച്ചു അനുഭവിപ്പാൻ വിളിക്കുംതോറും യേശുവിൻ സ്പോഹത്തെ പിടിച്ചു കൈവിടാതെ നില്ക്ക. ഒരു ദിവസമോ ഒരാഴ്ചവട്ടമോ അല്ലെങ്കിൽ ഒരു മാസമോ യേശുവിനെ അനുഗമിക്കയും പിന്നേ വീണ്ടും പൂണ്ണമനസ്സാലേ ലോക സ്പോഹത്തെ ആചരിക്കയും ചെയ്യുന്നവന്റെ കാര്യം അസാധ്യം അത്രേ എന്നുറപ്പിക്ക. എന്നാൽ യേശുവിന്റെ സ്പോഹത്തിൽ നിലനില്ക്കുന്നവനോ ഭാഗ്യവാൻ ആകുന്നു. ഇപ്പോൾ കർത്താവിനെ കാണാതെ അവങ്കലേ വിശ്വാസത്തിൽ രൂപിനോക്കി അനുഭവിക്കുന്നതിനെ മരിച്ച ശേഷമത്രേ അവനെ മുഖാമുഖമായി കാണുന്നതിനാൽ പൂണ്ണാനുഭവവും തികഞ്ഞ സന്തോഷവും ആയുരം എന്നറിക.

യേശുവേ നീ സ്പോഹശക്തി—ലോകത്തിൽ വരുത്തിയോൻ
കടമായ ദാസഭക്തി—ആർ നിന്നെക്കു കാട്ടുവോൻ
മുന്തിരിക്കു കൊമ്പായിട്ടും—ഞങ്ങളിൽ ഫലം പോരാ
പലശിഷ്യർ നിന്നെ വിട്ടും—കെട്ടും പോയി തമ്പുരാ (144).

SACRED SONGS SOLOS

കിർത്തനങ്ങൾ

5. THE GATE AJAR FOR ME.

പകൽക്കാലത്തു ഗോപുരങ്ങളെ പൂട്ടുകയില്ല. വെളിപ്പാടു ൨൧, ൨൫.

൧. മലക് സ്വർഗ്ഗവാതിലേ—തുറന്നു വെച്ചു കാണൂ!

കതിർക്കും സ്നേഹത്തേ—അണ്ണാനു നിന്നു ഉണ്ണൂ!

പല്ലവി

കൃപാധനത്തിൻ ആഴമേ!

കൃപാലയത്തിൻ വാതിലേ

പിതാ—പിതാ—തുറന്നു വിട്ടതാ!

൨. നിഷ്കാലം നിഷ്പ്രമാണമോർ—വിസ്താരത്വത്തെ പാപ്പിൽ

വിശാലപങ്കതി ചാരുനോർ—വിസ്മയം പൂണ്ടു ഓപ്പിൻ!

൩. കൊള്ളാത്ത സർവ്വലോകത്തിൽ—വിരക്തിയാൻ ഭക്തർ

ചൊല്ലേറും സ്വർഗ്ഗശാലയിൽ—വിയോഗം തീൻ മുക്തർ

൪. ഇതിന്നു മൂലമാരെന്നാൽ—എല്ലാറ്റിന്നും സ്രഷ്ടാവു

ഉദ്ദിഷ്ട ആദ്യജാതനാൽ—എല്ലാരുടേ പിതാവു.

൫. ലക്ഷോപിലക്ഷ ഭാനു തൻ—പ്രഭാവഭ്രഷ്ട വെല്ലോൻ

രക്ഷാസംഭാരകാരണൻ—പ്രതാപത്തോടരുൾവോൻ.

൬. യഹോവ ക്രോധം ശങ്കിച്ചോൻ—കണ്ടാലും യേശു കർത്താ!

യഥോക്തയാഗം അപ്പിച്ചോൻ—കൊണ്ടാലും നിൻ ഉദ്ധർത്താ!

൭. അമൂല്യ രക്ഷബാഹുല്യം—സംക്ഷേപിച്ചെന്നും കാണാൻ

അപൂർണ്ണസ്നേഹലാഞ്ഛനം—നികേഷിച്ചിന്നും പൂണ്ടാൻ.

൮. വധിച്ച പാടു രോഹിതം—ഭ്രഷ്ടുവടുക്കൾ അഞ്ചും

പതിച്ച മെയിൽ ശോഭിതം—ദൃഷ്ടു ശത്രുക്കളഞ്ചും.

൯. നിരപ്പു കോറും ഹീനക്കോ—വടുക്കൾ കൂറും ധൈര്യം

നിരപ്പു ഏറ്റു ക്ഷീണക്കോ—പഴുക്കൾ തൂകും സൈന്ധ്യം.

൧൦. ഉൾക്കൺ തെളിഞ്ഞു നോക്കുവിൻ—വിമോചനത്തിൻ മാണം.

ഉൾക്കാമ്പുണന്നു മോകുവിൻ—വിശോകമായ പാനം!

൧൧. പെറ്റോരും മക്കൾ പേരന്മാർ—വിശേഷവാത്ത് കേൾപിൻ!

ഉറ്റോരും ചാച്ചുചേച്ചുക്കാർ—സന്ദേശമുള്ളിൽ ഏല്പിൻ!

൧൨. മൂന്നാഴിക്കാതും നാമന്മാർ—സങ്കേതം പ്രാപിച്ചോടീൻ!

പിൻ ആളിമാതും നാമന്മാർ—സന്ദേശം തീരേയോടീൻ

൧൩. പൈതങ്ങൾ പിള്ളർ ബാലന്മാർ—ഇവ്വാതിലൂടെ പൂവിൻ!

പെണ്ണങ്ങൾ ആൺകൾ തൊണ്ടന്മാർ—ഇദ്ദാരുത്തുടെ ചെല്ലിൻ!

൧൪. പ്രവേശം പാതികൊണ്ടെന്നോ—നിന്നക്കുചാരിവെച്ചാൽ

പ്രവേശിക്കയെന്നാക്കുമോ—നിരന്നം കൊൾവു വേഗാൽ?

൧൫. സ്വർഗ്ഗത്തിൻ പോരു വാതിലേ—മലത്തിവെച്ചിട്ടുണ്ടേ!

സ്വർഗ്ഗസ്ഥനും തൃകൈകളേ—മലത്തികാട്ടുന്നുണ്ടേ!

൧൬. പഴുപ്പുമുള്ളൽ കണ്ടാൽ—തള്ളാതെ നീ കടക്കും;

പഴക്കം വന്നെന്നെണ്ണത്താൽ—ഉള്ളോതി നീ അടക്കും.

ചോനാക്കണ്ടി കേരളൻ

1. മലക്ക്=മലന്നിട്ടു; കുതിക്ക്=കത്തി = കുതിരകളെ അയക്ക, രശ്മിക്ക; അതാ = കണ്ടാലും! 2. നിഷ്കാലം = കാലമില്ലാത; നിഷ്പമാണം= അളവറ്റ; വിസ്താരം = പരപ്പു കൊണ്ടതു; പങ്കതി = പന്തി. 3. വിരക്തി = അറപ്പു; (ആരക്) ആൻ = വഴിയുന്ന, ഉള്ള; വിയോഗം = (കത്താവിൽനിന്നുള്ള) വേപ്പാടു; മുക്തൻ=പുണ്ണധന്യത്തെ പ്രാപിച്ചവൻ. 4. ഉദ്ദിഷ്ടൻ= കുറികൊണ്ടവൻ, ചൂണ്ടിക്കാണിച്ചവൻ. 5. ലക്ഷോപിലക്ഷം = ലക്ഷങ്ങളുടെ മേൽ ലക്ഷം; ഭാ ന = സൂര്യൻ; പ്രഭാവം=വല്ലഭം, മഹിമ; ഭ്രഷ=ഭ്രഷണം; വെല്ലുക= ജയിക്ക; രക്ഷാസംഭാരകാരണൻ= രക്ഷക്കായിട്ടുള്ള എപ്പേപ്പട്ട കോപ്പുകളെ ഉളവാക്കിയവൻ; പ്രതാപം=തേജസ്സു; അരുളക=ദാനങ്ങളെ സമ്മാനിക്ക, കല്പിക്ക. 6. യഥോക്തം = കല്പനപ്രകാരമുള്ള; ഉദ്ധത്തം = വീണ്ടു കൊൾവോൻ. 7. അമൃല്യം = വിലമതിച്ചുകൂടാത്ത; ബാഹുല്യം = വലിപ്പം, പെരിപ്പു; ലാഞ്ചനം= ലക്ഷം, അടയാളം; നിക്ഷേപിക്ക=ചരതിച്ചു വെക്ക. 8. വധിച്ച പാടു=കൊല്ലപ്പെട്ട സമയത്തുള്ളതു പോലെ, രോഹിതം = ചുവന്നതു; അഞ്ചു=5; ശോഭിതം = തിളങ്ങുന്നു; അഞ്ചുക.= മരിച്ചുക, ചുള്ളങ്ങുക. 9. കോറുക= ആഗ്രഹിക്ക; വടു= മുറിയുടെ കല; തുകുക = പകന്നു കൊടുക്ക; പഴു=പഴുതു, ദ്വാരം; കൂറുക= ഘോഷിക്ക; സൈമ്യം = സ്ഥിരത, ഉറുതി. 10. മോകക=ഉറിഞ്ചിക്കടിക്ക, ഇറമ്പിക്കടിക്ക; വീശോകം=ശോകമറ്റ. 11. വാത്ത, സന്ദേശം=വത്തമാനം. 12. മൂന്നാഴിക്കാരൻ= വേലക്കാരൻ, ദാസൻ; ആളി=തോഴി, ഇരുത്തി; നാഥ= യജമാനത്തി. 14. വാതിൽ അരകൊണ്ടു ചാരിവെച്ചിട്ടില്ല; ആക്കുക= തിണ്ണം വിളിക്ക; വേഗാൽ = വേഗത്തിൽ. 15. പോരുവാതിൽ = പോർവാതിൽ = ഇരട്ടവാതിൽ; സ്വർഗ്ഗസ്ഥൻ = ദൈവം. 16. പഴുപ്പു = പരിപാകത; ഉള്ളഴൽ = ഉള്ളത്തിൽ നന്നായി പറ്റിയ അല്ലൽ; ഉള്ളോതി= ഉള്ളത്തിൽ ഓഹരി. 17. പൂണ്ടാൻ=അവൻ ധരിച്ച (ക്രിസ്തൻ).

SCRIPTURE PRIZE-QUESTIONS.

വിരതിനുള്ള വേദചോദ്യങ്ങൾ.

കേരളോപകാരിയെ രചിച്ചു വരുന്ന പത്രാധിപരേ! വന്ദനം ചെയ്തു നിങ്ങളുടെ കേരള മിത്രൻ എഴുതുന്നതാവിതു: സത്യവേദപുസ്തകത്തെ ശോധന ചെയ്യാൻ മനസ്സുള്ള ചെറുപായക്കാക്കു വേണ്ടി നിങ്ങളുടെ പത്രത്തിൽ ഓരോ വേദചോദ്യങ്ങൾ

ഒള ഇടേണ്ടതിന്നു പലപ്പോഴും അപേക്ഷിപ്പാൻ മുട്ടുണ്ടായിരുന്നെങ്കിലും അതിന്നു ഇന്നോളം സംഗതി വന്നില്ല. പല ക്രിസ്ത്യാന കൂട്ടികൾ തങ്ങളുടെ സമയത്തെ (വിശേഷാൽ ഞായറാഴ്ച ദിവസത്തിൽ) എങ്ങനെ ചെലവാക്കേണം എന്നറിയാതെ യാതൊരു അർത്ഥം തരുന്നതും നേരമ്പോക്കു വരുത്തേണം എന്നാഗ്രഹിച്ചു നിങ്ങൾ ഇവരോടു മാസത്തിന്നകം ചില ചോദ്യങ്ങളെ പത്രം മുഖാന്തരം അവരുടെ മുമ്പിൽ വെച്ചു ഉത്തരം തരുവാൻ അപേക്ഷിച്ചാൽ അതിനായി ഇനിയുണവർക്കു:

- ൧. ഒഴിവുള്ള നേരം (അവസരം) നന്നായി പണിക്കാക്കുവാനും
 - ൨.. സദ്യേദത്തിൽ നല്ല പരിചയം വരുവാനും ഇട വരുമല്ലോ. ആകയാൽ ഇക്കാര്യം താമസിയാതെ നടന്നാൽ നന്നെന്നു തോന്നുന്നു.
- ഉത്തരം എഴുതി അയപ്പാൻ മനസ്സുള്ള കൂട്ടികൾ ഒക്കെയും അതിനെ കത്തു മുഖാന്തരം കോഴി കോട്ടിലെ ക്ലോബ്ബെക്ക് സായുവകളുടെ കയ്യിൽ എത്തിച്ചാൽ ആദ്യമായി ഉത്തരം അയക്കുന്ന രണ്ടാൾക്കു ചെറുതായ ഒരു വിരുതിനെ സമ്മാനിക്കും. ചോദ്യങ്ങളെ ഇടാത്ത മാസത്തിൽ തലേതവറ്റിന്റെ ഉത്തരങ്ങളെ പ്രസിദ്ധമാക്കുവാനും താഴെ എഴുതിയ ചോദ്യങ്ങളെ മേയി മാസത്തിലേ പത്രത്തിൽ ഇട്ടാനും അപേക്ഷിക്കുന്നു.

- 1. കാണാത്തതു നിശ്ചയമായി അറിയും സകലവും കഴിഞ്ഞു പോകുന്നതിൽ നിന്നില്ല യും ചെയ്യുന്നതു എന്തു?
- 2. വേദനക്കു പകരം സുഖം വരുത്തുന്ന തി ഏതു?
- 3. ഇക്കര നിന്നിട്ടും അക്കരയേ പിടിക്കുന്ന കൈയുടെ പേർ എന്തു?
- 4. അരുതാത്തതു ചെയ്തും ഇഷ്ടമില്ലാത്തതു ചെയ്യേണ്ടി വന്നതും ആർ?
- 5. ദാൻ എന്ന കലത്തിലേ അതിബലവാൻ ആർ?

(മേലെഴുത്തു: Rev. J. Knobloch, Calicut.)

SUMMARY OF NEWS

വർത്തമാനചുരുക്കം

POLITICAL NEWS ലൌകികവർത്തമാനം

യൂറോപ്പു Europe.

ഇംഗ്ലതു.— ചക്രവർത്തിനി തമ്പുരാൻ അവർകളുടെ മൂന്നാം തമ്പാനായ അതർറ്റർ എന്ന കന്നാത്ത് പ്രഭു എന്നവർ (Duke of Connaught) പ്രസ്തുചക്രവരിയുടെ മരുമകനായ ഹ്രെദ്രിക് ചാൾസ്സ് പ്രഭു എന്നവരുടെ തമ്പാട്ടിയായ ലൂയിസമർഗ്രേത്ത് എന്ന പ്രഭുസ്ത്രീയെ മാച്ച് ൧൩൩ വിന്സർ നഗരത്തിൽ പാണിഗ്രഹം ചെയ്തിരിക്കുന്നു.

ചക്രവർത്തിനിത്തമ്പുരാൻ അവർകൾ അജ്ഞാത വാസം ദീക്ഷിച്ചു മാച്ച് ൧൬൩ ഇതലയാരാ ജ്യത്തെ കാബ്മാൻ എഴുന്നള്ളിയിരിക്കുന്നു.

ഈയിടെ കഴിഞ്ഞു പോയ തസ്തുക്കുടയുദ്ധ ത്താൽ തസ്തു റൂമി രാജ്യങ്ങൾ ഞെരുങ്ങി അ യൽവക നാടുകളോടുള്ള ഇടപാടു നന്ന ചുരുങ്ങിയതു കൊണ്ടു ഇംഗ്ലന്തിലും കച്ചവടം കൃഷി മുതലായവറ്റിൽ ഓരോ താപ്പു കണ്ടു വരുന്നു.

വടക്കേ അഫ്രിക്കാവിലേ സെനെഗാൽ പുഴയുടെ വായ്പുള്ള മതക്കൊണ്ട് എന്ന ഇംഗ്ലിഷ് കോക്കുടയ ദ്വീപിൽ പരത്രീസ്സ് പടയാളി കൾ കയറിയതിനാൽ അംഗ്ലക്കോയ്ക്കു അന്യായം അറിയിച്ചതു (ഏപ്രിൽ ൪൩) പരത്രീസ്സ് കോയ്ക്കു അനുസരിച്ചു അവിധ പറഞ്ഞു ഭടന്മാരെ നീക്കിയിരിക്കുന്നു.

ഔസ്ത്രിയ.— ഹംഗാരിനാട്ടിലേ മൂന്നാം നഗരമായ സെഗെദിൻ (Szegedin) മാച്ച് ൧൧- ൧൨ ൩ കളിൽ പെരുവള്ളത്താൽ മുങ്ങി നശിച്ചു. ആയതു മരൊഷ് എന്ന പുഴ മൈ സ്സ് എന്ന നദിയിൽ കൂട്ടുന്ന സ്ഥലത്തിൽ പണിതിരിക്കുന്നു. അവിടെ ഒരു കോട്ടയും കോവിലകവും കമ്പിളിതുണി സമ്പൂർണ്ണ പുകയില മുതലായ ചരക്കുകളെ ഉണ്ടാക്കുന്ന ശാലകളും ഉണ്ടായതല്ലാതെ കപ്പലുണിയും കപ്പലോട്ടവും മരം മുതലായ ചരക്കുകൊണ്ടുള്ള കച്ചവടവും വലുത്തുന നടക്കയും ഏകദേശം 70,000 പേർ പാക്കുകയും ചെയ്തിട്ടുണ്ടായിരുന്നു. ഉറച്ച മഞ്ഞലിഞ്ഞു പോകയും മഴ കേമമായി പെയ്തും ചെയ്തതിനാൽ ഇരുപുഴകൾ പൊങ്ങി കരവിടുമുന്വേ നഗരത്തിന്റെ വടക്കോട്ടു മൂന്നു നീര ചിറകളെ കെട്ടിച്ച ശേഷം വെള്ളം കവിഞ്ഞു വരുമുളവിൽ നഗരക്കാരെ കൊണ്ടും ദൂരെ ദിക്കിൽനിന്നു വരുത്തിയ കൂലിക്കാരെ കൊണ്ടും ചിറകൾക്കു ഉയരവും കേമവും വരുത്തിപ്പോന്നിട്ടും രണ്ടുചിറകൾ വെള്ളത്തിന്റെ ഒഴുക്കിനാൽ തള്ളി ഒലിച്ചുപോയപ്പോൾ ഇനി ഓരോ ചിറയുള്ളൂ എന്നു കോയ്ക്കയും നഗരക്കാരും കണ്ടു രാപ്പകൽ അതിമാനുഷമായ അദ്ധ്വാനംകൊണ്ടു ക്രമത്താലെ ഏറക്കുറെ ൧൫കോൽ എക്കരവും അതിന്നു തക്ക വണ്ണവും വരുത്തിയതിനാൽ നഗരം ദ്വീപായി പോകയും ചെയ്തു. വെള്ളം താഴുന്നു എന്ന സന്തോഷം

വടക്കനി നു ഊറ്റത്തോടെ അടിച്ച തള്ളിവരുന്ന കാ റുകൊണ്ടു ദുഃഖമായി മാറി. അതോ വെള്ളം പെരുത്തു ഊക്കോടേ ചീറയോടു അലച്ചു പോൾ ഇനി ഓരാ വതില്ല എന്നു പണിക്കാർ അഴിനില പൂണ്ടു പിൻവാങ്ങുവാൻ തുനിഞ്ഞാ റെ പട യാളികൾ കനം കയറ്റിയ തോക്കു കൊണ്ടു അവരെ തടുത്തു പണി എടുപ്പാൻ നി ബ്ബന്ധിച്ചു. ചാവേറ്റുകാർ ഒന്നും കൂട്ടാക്കാത്ത വിധത്തിൽ കൈയിട്ടിട്ടും കാറ്റിന്റെ വീഴ്ച ത്താൽ ഓളങ്ങൾ തുളുമ്പി മറിഞ്ഞു ചീറ അവി ടവിടെ അലിഞ്ഞും പൊട്ടി യും തുടങ്ങിയാറെ എല്ലാവരും മണ്ടിപ്പോയി. പിന്നെ വിരോധം കൂടാതെ ചാടിവ രുന്ന പ്രവാഹം എന്തെല്ലാം നാശങ്ങളെ വരുത്തി എന്നു കഥിപ്പാൻ പ്രയാ സം. നഗരക്കാരിൽ ഏറിയവർ ആപത്തണ യുന്നതു കണ്ടപ്പോൾ തീവണ്ടിവഴിയായും മറ്റും തെറ്റിപ്പോയി എങ്കിലും അനേകർ നഗര ത്തിൽ ശേഷിച്ചിരുന്നു. ആയവ റെ രക്ഷിക്കേണ്ടതിനു കോയ്മ ഏറിയ കപ്പൽ പടകു വള്ളം മുതലായ മരക്കലങ്ങ ളെ നാനാദിക്കുകളിൽനി നു അയച്ചിട്ടും രണ്ടു മൂവായിരം ആളോളം മു ണ്ടിമരിച്ചു എന്നു തോന്നുന്നു. വലിയോരനാ മശാല ഇടിഞ്ഞു അതിലെ കട്ടികൾ ഞെങ്ങി ട്ടും മുങ്ങിട്ടും ചാകയും ചെയ്തു.

രസ്സ്യ.— ഏപ്രിൽ ൧൪ ഒരത്തൻ ച ക്രവത്തിയെ ചതികല ചെയ്യാൻ ഓങ്ങി നാലു കുറി വെടി ചെച്ചിട്ടും ഏഴിട്ടില്ല എങ്കിലും അ വനെ പിടി കിട്ടിയിരിക്കുന്നു. ഈ നടന്ന ദൃഷ്ടിയ വിലാത്തിയിൽ എങ്ങും വ്യാപിച്ചു പാക്കുന്ന സ്ഥിതിസമത്വ ക്കാരുടെ ഗുഡോപ ദേശത്തിന്റെ ഒരു ഫലം. ഈ വകക്കാക്കു ര സ്സ്യയിൽ നാ സ്തികസ്ഥിതിക്കാർ എന്ന പേർ ധരിച്ചു വലിയ ശപഥം കൊണ്ടു എന്തു വന്നാ ലും കൂട്ടുകാരെ കാണിച്ചു കൊടുക്കരുതു എന്നു ഏറ്റിരിക്കുന്നു. ഇവർ വിചാരിയാത്ത സ്ഥല ങ്ങളിൽ ഗുഡമായി യോഗം കൂട്ടി തങ്ങൾക്കു വിരോധമായവരെ റക്കരെ പോലെ കൂശാതെ കൊന്നുകളകയും നിവാസികൾ അവരുടെ പകയെ ഭയപ്പെട്ടു അവർക്കു വഴുതിപ്പോകുവാൻ സഹായിക്കുകയും ചെയ്യുന്നു. രസ്സ്യക്കോയ്മ അവ റെ എങ്ങനെ അമർത്തണ്ടു എന്നു ബുദ്ധിമുട്ടി വലയുന്നു.

റുമിസ്ഥാനം.— മാച്ച് ൧൦ നു തുക്പെട കൾ എദിനേൻ (Adrianople) എന്ന നഗര ത്തെ വീണ്ടും കൈയിലാക്കിയിരിക്കുന്നു.

റുമേല്യ നാട്ടിനെ പലകോയ്മകളുടെ പടകു ളെ പാപ്പിച്ചു ഭരിക്കേണം എന്ന രസ്സ്യ തുടെ അഭിപ്രായത്തെ പുതിയ പ്രയാസങ്ങളെ ശ ക്ഷിച്ചിട്ടാകുന്നു ചിലകോയ്മകൾ തള്ളിക്കളഞ്ഞതു.

മിസ്രയീലിലെ ഖൈറു തനിക്കു കീഴെട്ടരാ ജ്യത്തിന്റെ വരവു ചെലവുകളെ ക്രമ ത്തിലാ ക്കുവാൻ മറ്റുതു നില്ക്കുന്നതു കൊണ്ടു സുല്ലാൻ ഹലീം പാഷാവെ ഓരിരി ന്യ ചുറക്കപ്പലിൽ അവന്റെ സ്ഥാനത്തേറ്റുവാൻ അയച്ചിരിക്കു ന്നു (ഏപ്രിൽ ൧൨). എന്നാൽ ആയതു എളുപ്പ ത്തിൽ സാധിക്കുന്ന പ്രകാരം തോന്നുന്നില്ല.

ആസ്ട്രാ Asia.

അഫ്ഘാനിസ്ഥാനം.— മാച്ച് ൧൦ നു യാക്കുബ് ഖാനും അരിയിട്ടു വാഴ്ച കഴിഞ്ഞു. ൧൭൯ അവൻ തന്റെ സഹോദരനോടു നിരന്നു ൧൦,൦൦൦ പടയാളികളും ൧൧ പീരങ്കികളും കൊണ്ടു ഇംഗ്ലിഷ്യാരോടു പടവെട്ടുവാൻ ഓങ്ങി നിന്നിട്ടോ മാച്ച് ൨൭൯ അംഗ്ലിക്കോയ്ക്കു യോടു സന്ധിച്ചു വരുവാൻ മനസ്സു കാണിച്ചു. അവൻ പരമാർത്ഥിയല്ലായ്മയാൽ ഷത്തർ ഗദ്ദാൻ എന്ന കണ്ടിവാതിൽ കടപ്പാൻ കഴിവു വന്ന ഉടനെ അംഗ്ലിപടകൾ കാബൂലിലേക്കു പുറപ്പെടേണം എന്നു കോയ്ക്കു കല്പിച്ചു. ആ സംഗതിയാൽ ഉപരാജാവായ കത്താവു ലിത്തൻ സേനാപതികളോടു ആലോചന കഴിക്കേണ്ടതിനു ലാഹോറിലേക്കു എഴുന്നള്ളിയിരിക്കുന്നു. കുറു താഴ്വരയിൽ രണ്ടു പട്ടാളം വെള്ളക്കാർ എത്തിയതു കൂടാതെ കന്ദഹാറിലും സൈന്യം പെരുകി വന്നു.

ഏപ്രിൽ ൮൯ ഹെരാത്തിലുള്ള പടജനങ്ങൾ ആയുദ്ധോടു ബാക്കിയുള്ള ഗമ്പളത്തെ ചോദിച്ചപ്പോൾ അവൻ നഗരവാഴി മുതലായ പ്രമാണികളെ കെട്ടി തടവിൽ ആക്കിച്ചിരിക്കുന്നു.

ജല്ലാലബാദ്.— ആ നഗരത്തിനടുത്ത മേനൊക്കു പ്രദേശത്തിൽ ഒരു കൂട്ടം ആളുകൾ ഭൂമി അളക്കുമ്പോൾ അടഞ്ഞ ശെൻവാരികൾ എന്ന ഗോത്രക്കാർ അവരെ ഓട്ടേണ്ടതിന്നു പടവെട്ടിയിരിക്കുന്നു (മാച്ച് ൧൯ ൯). ആയതു തൽക്കാലം സാധിച്ചുവെങ്കിലും തൈത്തൂർ സേനാപതി മാച്ച് ൨൪ ൯ അവരെ ശിക്ഷിപ്പാൻ പുറപ്പെട്ടപ്പോൾ 8,000 ശത്രുക്കളിൽ നിന്നു 200 പേരെ കൊന്നു ശേഷമുള്ളവരെ പായിച്ചു കളഞ്ഞു.—മാച്ച് ൨൮ ൯ ശെൻവാരികൾക്കു തോല്പു നേരിട്ടിട്ടും മുല്ലമാർദീൻ ഘോഷിക്കുന്നതുകൊണ്ടു അവർ പിന്നെയും ലഹളക്കു തുനിയുന്നു എന്നു കോയ്യയറിഞ്ഞു ഏപ്രിൽ ൩ ൯ രണ്ടു പടക്കൂട്ടങ്ങളെ അവർക്കെതിരെ അയച്ചു—ഗഫ് (Gough) സേനാപതി തന്റെ നേരെ വരുന്ന ൫൦൦൦ ഖഗ്യാനി കളിൽനിന്നു ൪൦൦ പേരെ കൊല്ലിക്കയും ശേഷമുള്ളവരെ ഓടിക്കയും ചെയ്തു. എന്നാൽ രാത്രിയിൽ ൧൦ മണിക്കു ജല്ലാലബാദിനടുത്ത കാബൂൽ പുഴയെ കടക്കുന്ന കാൽക്കടവു വിട്ടു പോയി കുതിരപ്പടയിൽനിന്നു ൪൧ പേർ വെള്ളത്തിന്റെ കഴവും ചാട്ടവുംകൊണ്ടു ഒലിച്ചു മുങ്ങി മരിച്ചു. തൈത്തൂർ പടത്തലവൻ തന്നെ പട്ടകളോടു യാത്രയായി. പിന്നെ ലഘുമാനി ലേലഹളക്കാർ മക്ഫസ്സൻ സേനാപതിയുടെ പടയെ കണ്ടുപ്പോൾ മണ്ടിപ്പോയി.

ഏപ്രിൽ ൮ ൯ ബദക്ഷാനിൽ വലിയ താറുമാറു നടന്നു. ഫത്തേഹബാദിൽ ഖഗ്യാനരുടെ മലിക്മാർ തങ്ങളുടെ അവിധേയതയെ ഒരു ദബ്ബാറിലേക്കു കൂടിക്കാഴ്ചയിൽ അറിയിച്ചു കൊടുത്തു. കാബൂലിൽനിന്നു ൩൫ നാഴിക ദൂരമുള്ള ഗുണ്ടമുഖത്തിൽ ഒരു ചെറു സൈന്യത്തെ സ്ഥാപിച്ചിരിക്കുന്നു. വിടുല്ല് സേനാപതി മാച്ച് ൧൦

൯ സൈന്യവുമായി കൊള്ളു കണ്ടിവാതിലിനെ കടക്കുമ്പോൾ അ ധികം ഒട്ട കങ്ങൾ നശിച്ചു പോയി.

കെത്താവിനടുത്ത ചുഷിയിൽ എന്ന കോട്ടയിൽനിന്നു സുരനാരി കോട്ടയിൽ എന്ന ചുരത്തിൽ കൂടി പടകൾ പ്രയാണം ചെയ്യാൻ തക്ക നിരത്തിനെ ഉണ്ടാക്കുവാൻ പോകുന്നു. ആ വഴിയായി താൽ ചൊതിയാലിയിൽനിന്നു കെത്തയിലേക്കു കന്ദഹാരിലുള്ള സൈന്യം മടങ്ങി ചെല്ലേണ്ടതു കക്കാർ ഗോത്രക്കാരും അവരുടെ തലവന്മാരും കോയ്യയോടു സ്നേഹഭാവം കാണിച്ചു സഹായിച്ചു വരുന്നു. മേജർ സന്ദെമൻ മാച്ച് ൨൪ ൯ ഇൽ സൈന്യത്തോടു കൂട ബാലാനിൽ എത്തിയപ്പോൾ ഷാജെഹാൻ പടയുമായി ഇംഗ്ലീഷ്കാരെ തടുപ്പാൻ എത്തിത്തു നില്ക്കുന്നതു കണ്ടു അവർ പടക്കായി ഒരങ്ങി പത്തു വിനാഴികക്കകം അവനെയും കൂട്ടരെ ജയിച്ചു മണ്ടിച്ചുകളഞ്ഞു. മാച്ച് ൩൧ ൯ കന്ദഹാർ പിഷീൻ എന്നീസ്ഥങ്ങളിലേ പടകൾക്കായി തീൻപണ്ടങ്ങളെയും ഒട്ടകങ്ങളെയും മേടിപ്പാൻ പോയ പടക്കൂട്ടത്തെ ഇരായീരത്തോളം ബരൊച്ചി അഹ്മലാൻ തോല്പിപ്പാൻ വിചാരിച്ചു എങ്കിലും ഇവർ തോറ്റു പ്രാണരക്ഷക്കായി ഓടേണ്ടി വന്നു.

മദ്രാസിസംസ്ഥാനം.— ഗോദാവരി ജില്ല രാജമന്ത്രിക്കടുത്ത രമ്പ എന്ന ഊരിൽ മാച്ച് ൧൩ ൯ നീകതി കൊടുപ്പാൻ മനസ്സിലാത്ത ഒരു കൂട്ടം ആളുകൾ പോലീസ്കാരെ പായ്ക്കയും രണ്ടു സർക്കാരുദ്യോഗസ്ഥന്മാരെ തടവിലാക്കുകയും ഒന്നു രണ്ടു ഗ്രാമങ്ങളെ എരിച്ചു കളകയും ചെയ്തു. പല ദിക്കുകളിൽനിന്നു പോലീസ്കാരെ അവിടേക്കയച്ചതു കൂടാതെ ൩൩ാം നാട്ടു പട്ടാളത്തേയും ചെന്നപ്പട്ടണത്തിൽനിന്നു തീക്കപ്പൽ കയറ്റി അയച്ചിരിക്കുന്നു. ഇനി ദ്രോഹികൾക്കു തക്ക ശിക്ഷയും ആ നാട്ടിന്നു അമച്ഛയും ഉണ്ടാകും.

മലയാളം.— മലപ്പുറത്തു പറന്ന കന്നി മേൽ നൂറ്റന്മാരായ വെള്ള പടയാളികൾക്കു പാപ്പാൻ ഏകദേശം ൧൦൦ കോൽ നീണ്ടതും ഓല മേഞ്ഞതുമായ പടക്കെട്ടിൽ ഉണ്ടു. കന്നിന്റെ ചതവിലുള്ള പറമ്പു പുല്ലിന്നും അരിപ്പു ചെടികൾക്കു മാച്ച് ൧൦൯ തീ പിടിച്ചപ്പോൾ കാറ്റും ഉലച്ചു കൊണ്ടു ആ പടക്കൊട്ടിലും അതിൽനിന്നു വലിച്ചെടുത്ത സാമാനങ്ങളിൽ നിന്നു ഏതാനും വെള്ള പോയി. മരുന്ന വെള്ളത്തിൽ മുക്കിനനെച്ച കമ്പളികളെ കൊണ്ടു പുതെച്ചിട്ടാകുന്നു രക്ഷപ്പെട്ടതു.

ബോംബായി.— ഏപ്രിൽ ൧൦൯ ശ്രീ രിച്ചാട്ട് തെസ്സ് എന്ന സംസ്ഥാനവാഴി പ്രളഗോതി (Prince's Dock) എന്ന ഗോതിയുടെ അവസാന കല്ലിട്ടു ചീപ്പിനെ തുറപ്പിച്ചു കടൽ വെള്ളം അതിൽ പായിച്ചു. നനഗോതികളിൽ (wet docks) വെച്ചു ഇതു ഭാരതഖണ്ഡത്തിൽ വലിയതു. അതിനു ഔദ്യോഗികം ഉറു. ചെലവു

ബമ്മാ.— ബമ്മാവിലേ രാജാവു താൻ നടത്തിയ ക്രൂരതകൾ നിമിത്തം രാജ്യദ്രോഹം ശങ്കിച്ചിട്ടോ മറ്റോ പടകളെ ശേഖരിക്കുന്നതിനാൽ അംഗ്ലമേൽക്കോയ്മ ഭാര

തത്തിൽനിന്നു ചില പട്ടാളങ്ങളെ അയച്ചിരിക്കുന്നു.

ആഫ്രിക്ക Africa.

സുപ്രത്യോഗമന.— ജൂലുക്കാപ്പിരികൾ എക്കോവേ എന്ന സ്ഥലത്തിൽ അംഗ്ലപാളയത്തെ ആക്രമിച്ചപ്പോൾ കന്നൽ പീസ്റ്റൻ അവ ക്കു തട്ടുകേടു വരുത്തി അവരെ ദൂരത്തോളം പന്തേരി പായിച്ചുകളഞ്ഞു. (ഫിബ്രു. ൯ാം നു).

ബസുതോ നാട്ടിലേ മന്നൻ രാജ്യദ്രോഹത്തിനു തുനിയുന്നു. മാച്ച് ൧ നു ജൂലുക്കാപ്പിരികളുടെ മന്നനായ ചെതിവായോ തനിക്കു ഇംഗ്ലീഷ്കാരോടു പോരിന്നു പോവാൻ മനസ്സുണ്ടായില്ലെന്നും ഇസ നൂലയിൽ വെച്ചു നടന്ന വധം ഇംഗ്ലീഷ്കാർ ജൂലുക്കാരുടെ പാളയക്കാവലുകളോടെ തീർത്തതിനാൽ സംഭവിച്ചു എന്നും തനിക്കു ഇംഗ്ലീഷ്കാരോടു നിരന്നിരിക്കേണമെന്നും മറ്റും അവിധ പറയുന്നു.

മാച്ച് ൨൫ നു കേപ്തൌനിൽനിന്നു ലീ നെബെറ്റിലേക്കു തീർപ്പങ്ങളെ കൊണ്ടു പോയ്യാക്കുന്ന ൧൪ പടയാളികളുടെ നേരെ ൪൦൦൦ ജൂലുക്കാപ്പിരികൾ കയ്യാട്ടുവന്നു പാതി യോളം ആളുകളെ കൊന്നതിനാൽ ചെതിവായോ മന്നന്റെ മധുരവാക്കുകളെ വിശ്വസിച്ചു പാൻ സംഗതി പോരാ എന്നു കണ്ടുവരുന്നു. ലിനെബെറ്റിൽ വെച്ചു ൨൦, ൦൦൦ ജൂലുക്കാപ്പിരികൾക്കു തട്ടുകേടു പറ്റിയിരിക്കുന്നു. ഏപ്രിൽ ൧നു ഏകദേശം ൩൦൦൦ ആംഗ്ലപടയാളികൾ പോക്കുളത്തിൽ എത്തി മറ്റുതു നിലുന്ന ജൂലുക്കാപ്പിരികളോടു അങ്കപ്പോർ കറപ്പാൻ പോകുന്നു. ഏപ്രിൽ ൨൨ നുത്തേ വർത്തമാനക്കു ന്യപ്രകാരം ൩൦,൦൦൦ ജൂലുക്കാപ്പിരികൾ ഇംഗ്ലീഷ്കാരോടു പടവെട്ടി ൨൫൦൦൦ ആളോളം പട്ടുപോയി എന്നു കേൾക്കുന്നു.

മസ്സത്തിലെ അടിമ.— ഒമാൻ എന്ന നാട്ടിൽ രണ്ടു ഹിന്ദുക്കൾ അടിമയായി കിടക്കുന്നു എന്നു സയദ് തുക്കി മസ്സതിലേ സുല്ലാൻ കേട്ടിട്ടു അവരെ അംഗ്ലനയകാർക്കു സ്ഥന്റെ (British Political Agent) കയ്യിൽ ഏല്പിച്ചാനും കല്പിച്ചു. സ്ത്രീദീനത്താൽ വഴിക്കൽ മരിച്ചു ൧൩ വയസ്സുള്ള ആൺകുട്ടി മാത്രം സുഖേന എത്തിയുള്ളൂ. ആയവനെ രണ്ടു വർഷം മുൻപു ഒരറവി ഹൈദരാബാദിൽ വെച്ചു വാങ്ങി ഒമാനിലേക്കു കൊണ്ടുപോയിരുന്നു. ൧൩, ൧൭, ൧൮ ആം നൂറ്റാണ്ടുകളിൽ അറവികൾ ഭാരതഖണ്ഡത്തിന്റെ കരപ്രദേശത്തിൽ കയറി അനവധി സ്ത്രീകളെയും കുട്ടികളെയും പിടിച്ചു അടിമകളാക്കിക്കൊണ്ടു പോയ പ്രകാരം വിലാത്തിക്കാരായ ഗ്രന്ഥകർത്താക്കളുടെ എഴുത്തിനാൽ അറിയുന്നു. ഈ സമ്പ്രദായം പണ്ടു പണ്ടെയുള്ളതു എന്നതിനു സംശയം ഇല്ല. ഒമാൻ നാട്ടിൽ ഏതാനും ആളുകൾ അടിമകളായി കൊണ്ടുവന്ന കർശിക്കാരുടെ സന്തതിയാകുന്നു എന്നറിയുന്നു. ഭാരതഖണ്ഡക്കോയ്മുപ്പോൽപ്പലുകളുടെ ഉത്സാഹത്താൽ ഭാരതത്തിൽനിന്നു തെക്കെ അറവിയിലേക്കു നടത്തിയ അടിമക്കച്ചവടം നിന്നുപോയി എന്നു പറയാം.



പ്രസാധകർ
നാളിളകം

